

కష్టాలం.. కకాజికలం

- బీజేపీలో ఇంకా ఖరారుకాని టికెట్లు
- ఉమ్మడి జిల్లాలోని ఆశావహుల్లో టెన్షన్
- ప్యారాచూట్ నేతల కోసం ఎదురుచూపు
- కన్నెత్తి చూడని ఇతర పార్టీల నాయకులు
- కమలం నేతల పోకడన చ్చక బీసీ నేతల జంప్

మహబూబ్ నగర్, అక్టోబర్ 31 (నమస్తే తెలంగాణ ప్రతినిధి) : ఎన్నికలు సమీపిస్తున్నా బీజేపీ ఇంకా అభ్యర్థులను ఖరారు చేయకపోవడంతో ఆ పార్టీ ఆశావహుల్లో టెన్షన్ మొదలైంది. బీఆర్ఎస్, కాంగ్రెస్ అభ్యర్థులను ప్రకటించినా ఇంకా కమలం లిస్ట్ రాకపోవడంతో అన్ని నియోజకవర్గాల నేతల్లో ఆందోళన వ్యక్తం అవుతున్నది. ఉమ్మడి పాలమూరు జిల్లాలో పోటీ చేయడానికి అభ్యర్థులు లేక ఇతర పార్టీల నేతలు వస్తారని ఎదురు చూసినా ఫలితం లేకుండా పోయింది. పార్టీలో టికెట్లు ఆశించిన వారికి మొండికెయ్యి చూపడంతో వారంతా ఇతర పార్టీల్లో చేరిపోయారు. మహబూబ్ నగర్ టికెట్లను ఆశించిన నేతలకు కంగుతినిపిస్తూ రాజకీయ అనుభవం లేని మాజీ ఎంపీ కుమారుడికి ఇవ్వడంతో అసంతృప్తి చెందిన ముదిరాజ్ సామాజిక పక్షానికి చెందిన బీసీ నేత, మాజీ మంత్రి పి.చంద్రశేఖర్ కార్యకేసారు. గద్వాల నియోజకవర్గంలో కూడా పార్టీ జాతీయ కార్యదర్శి డి.కె.అరుణ పోటీకి వెనుకంజ వేస్తున్నారని, ఇక్కడ గెలిచే అవకాశం లేదని తెలిసి బీసీలకు టికెట్లు ఇప్పిస్తానని చెబుతున్నా పోటీ చేయడానికి ఎవరూ ముందుకు రావడం లేదు. నాగర్ కర్నూల్, వనపర్తి జిల్లాలో ఆ పార్టీ నేతలు పోటీ చేయడానికి అసక్తి చూపడం లేదు. మహబూబ్ నగర్ జిల్లాలోని జడ్పర్ల, దేవరకర్ల నియోజకవర్గాల్లో పోటీ చేయాలంటేనే జంకుతున్నారు. కాస్తోకుస్తో బలం ఉందనుకున్న నారాయణపేట జిల్లాలో అభ్యర్థుల ఖరారు చేయకపోవడంతో నేతల్లో అసంతృప్తి రగులు తున్నది. జిల్లాలో పార్టీ వర్గాలుగా చీలిపోయింది. పార్టీకి పెద్ద దిక్కుగా ఉన్న మాజీ ఎంపీ జిత్తెండ్లరెడ్డి, జాతీయ

కార్యదర్శి డి.కె.అరుణలు వర్గాలుగా విడిపోవడంతో కార్యకర్తలు అయోమయంలో పడ్డారు. కాగా, ముందు నుంచి పార్టీలో ఉన్న నేతలకు సరైన గౌరవం దక్కకపోవడంతో చాలామంది ఇతర పార్టీల్లో చేరుతున్నారు. ఇదంతా చూస్తుంటే మళ్ళీ 2018 ఎన్నికల సీన్ రిపీట్ అవుతుందని, పోటీ చేసే లాభం లేదని భావిస్తున్నారు.

నేతల్లో టికెట్ల టెన్షన్..

ఉమ్మడి మహబూబ్ నగర్ జిల్లాలో బీజేపీ నుంచి పోటీ చేయడానికి దరఖాస్తు చేసుకున్న వారికి ఇంకా టికెట్లు ఖరారు చేయకపోవడంతో ఆశావహుల్లో టెన్షన్ మొదలైంది. ఎన్నికలకు ఇంకా 30రోజులే సమయం ఉన్నందునా ఇంకెప్పుడు అభ్యర్థులను ప్రకటిస్తారని నిల దీస్తున్నారు. బీజేపీ ఇప్పటివరకు ప్రకటించిన తొలి జాబితాలో కల్వకుర్తి, కొల్లాపూర్ అభ్యర్థులను మాత్రమే ఫైనల్ చేసింది. ఇటీవల మహబూబ్ నగర్ నియోజకవర్గానికి మాజీ ఎంపీ కుమారుడికి టికెట్ కేటాయించింది. మిగతా తొమ్మిది నియోజకవర్గాల్లో ఇంకా అభ్యర్థులను ఖరారు చేయడకుండా పెండింగ్లో పెట్టింది. కాగా జడ్పర్ల, అచ్చంపేట, కొండగల్, అలంపూర్ నియోజకవర్గాల్లో పోటీ చేయడానికి అభ్యర్థులు ఎవరూ సుముఖంగా లేరు. అయితే కల్వకుర్తికి చెందిన మాజీ మంత్రి చిత్తరంజన్ దాస్ ఇటీవల బీజేపీలో చేరారు. అతడిని జడ్పర్ల నియోజకవర్గం నుంచి పోటీ చేయించేందుకు సమావేశం చేస్తున్నారు. నారాయణపేట జిల్లాలోని రెండు స్థానాల్లో పార్టీ నేతలు టికెట్ల కోసం కొట్టుకుంటున్నారు. ఇరువర్గాలు తమకే కావాలని పట్టుబడుతున్నాయి.

గద్వాలలో బలలో సంబద్ధత..

గత ఎన్నికల్లో గద్వాలలో కాంగ్రెస్ అభ్యర్థిగా పోటీ చేసిన బీఆర్ఎస్ సునామిలో కొట్టుకుపోయిన డి.కె.అరుణ ఆ తర్వాత వెంటనే బీజేపీలో చేరారు. పార్లమెంట్ లో ఎన్నికల్లో బీజేపీ అభ్యర్థిగా పోటీ చేసే మళ్ళీ ఓటమి పాలయ్యారు. అనంతరం జరిగిన పరిణామాలతో డి.కె.అరుణకు కేంద్ర బీజేపీ నాయకత్వం జాతీయ కార్యదర్శి పదవి ఇచ్చింది. పార్టీ బలాన్ని పెంచుకునేందుకు యత్నించింది. కానీ డి.కె.అరుణ సొంత నియోజకవర్గం

లోనే పరిస్థితులు తారుమారయ్యాయి. ఎంపీ అభ్యర్థులు లుగా పోటీ చేసినా ఈసారి ఎన్నికల్లో అసెంబ్లీకి కూడా పోటీ చేయాలని పార్టీ అగ్రనాయకత్వం ఆదేశాలిచ్చింది. ఈ ఆదేశాలను బేఖాతరు చేస్తూ ఆమె గద్వాల నుంచి పోటీకి విముఖత చూపిస్తున్నారు. తాను స్వయంగా చేసుకున్న సర్వేలో మూడోస్థానం రావడంతో పోటీకి వెనుకంజ వేస్తున్నారని గుసగుసలు వినిపిస్తున్నాయి. గద్వాలలో బీసీ అభ్యర్థితో పోటీ చేయించనున్నట్లు పార్టీ నేతలు ప్రకటిస్తున్నారు. ఓడిపోయే సీటు మాకు అంట గడ్డరా అంటూ బీసీ నేతలేవరూ పోటీకి ముందుకు రాక పోవడంతో గద్వాలలో బీజేపీ పోటీ చేస్తుందా? లేక బీఆర్ఎస్ కు భయపడి వెనుకంజ వేస్తుందా అనే అనుమానాలు రేకెత్తుతున్నాయి.

తిరోగమనంలో బీజేపీ..

ఎన్నికలకు ముందు దూకుడు మీదున్న బీజేపీ దగ్గర పడుతున్న కొద్ది తిరోగమనం వైపునకు వెళ్తున్నది. రాష్ట్ర, జాతీయ నాయకత్వం ఏ కార్యక్రమం తీసుకున్నా పాలమూరు నుంచే ప్రారంభించినప్పటికీ తర్వాత పరిణామాలు పార్టీని కొలుకోలేని దెబ్బతీశాయి. పార్టీలోకి ఇతర బలమైన లీడర్లను చేర్చుకోవాలనే ఉద్దేశ్యంతో చేరి కల కమిటీ చైర్మన్ ఈటల రాజేందర్ ఉమ్మడి జిల్లాలో అనేక చోట్ల పర్యటించారు. ఆశించిన స్థాయిలో నేతలేవరూ బీజేపీలో చేరలేదు. వనపర్తి జిల్లాలో జిడ్పర్ల చైర్మన్, ఇతర నాయకులను చేర్చుకోవడానికి ఈటల వచ్చినా ఫలితం లేకుండా పోయింది. బీజేపీ చేపట్టిన యాత్రలకు కూడా స్పందన రాకపోవడంతో రాష్ట్ర నేతలు ఖంగుతిన్నారు. మాజీ ఎమ్మెల్యే, ముదిరాజ్ నాయకుడు ఎర్రేశ్వర్ పార్టీలో చేరి జిల్లా అధ్యక్షుడైనా ఆయనకు సరైన గౌరవం ఇవ్వకపోవడంతో కాంగ్రెస్ లో చేరారు. ఆ తర్వాత జరిగిన పరిణామాలతో బీఆర్ఎస్ లో చేరారు. మహబూబ్ నగర్ టికెట్లను ఆశించిన బీసీ నేతలకు ఇవ్వకపోవడంతో మాజీ మంత్రి పి.చంద్రశేఖర్ బీఆర్ఎస్ లో చేరారు. మహబూబ్ నగర్ టికెట్ విషయంలో సీనియర్ నేతలు గుర్రుగా ఉన్నారు. మొత్తం పైన ఈ ఎన్నికల్లో సత్కాచాలాదామనుకున్న కమలం నాథులకు గట్టిఎదురు దెబ్బలే తగులుతున్నాయి.

గులాబీ జాప్

■ బీఆర్ఎస్ లోకి నాగం జనార్ధన్ రెడ్డి

నాగర్ కర్నూల్, అక్టోబర్ 31 (నమస్తే తెలంగాణ) : మాజీ మంత్రి డాక్టర్ నాగం జనార్ధన్ రెడ్డి బీఆర్ఎస్ లో చేరడంతో నాగర్ కర్నూల్ నియోజకవర్గ బీఆర్ఎస్ లో జోష్ నెలకొంది. సీనియర్ రాజకీయ నాయకుడిగా, పూర్వ చతురతకు మారుమేరగా నిలిచిన నాగం వాస్తవాలను గుర్తించి ఎట్టకేలకు తెలంగాణ అభివృద్ధిలో సీఎం కేసీఆర్ తో కలిసి నడిచేందుకు నిర్ణయించడం విశేషం. శాసనసభ ఎన్నికల వేళ సీఎం కేసీఆర్ పూర్వహంతో నియోజకవర్గంలో బీఆర్ఎస్ హ్యూట్రీక్ విజయం సాధించనుంది. నాగం జనార్ధన్ రెడ్డి విద్యార్థి దశ నుంచే ఉద్యమాలు చేస్తూ తొలిదశ తెలంగాణ ఉద్యమంలోనూ ముందుండి వైద్యునిగానూ సేవ చేస్తూ ఎన్టీఆర్ పిలుపుతో రాజకీయరంగంలోకి ప్రవేశించారు. నాగం 1948లో వనపర్తి జిల్లా గోపాలపేట మండలం నాగపూర్ లో జన్మించారు. తల్లిదండ్రులు వెంకటస్వామి, నారాయణమ్మలు. మూడో తరగతి వరకు నాగపూర్ లో, పీయూసీ వరకు నాగర్ కర్నూల్ లో అభ్యసించి వైద్యవిద్యను ఉస్మానియాలో పూర్తి చేశారు. విద్యార్థి దశలోనే నాయకత్వ లక్షణాలు కల నాగం తెలంగాణ తొలిదశ ఉద్యమంలో పాల్గొన్నారు. తన పెళ్లి పత్రికలోనూ జై తెలంగాణ నినాదాన్ని ముద్రించుకోవడం ఆయనకే చెల్లింది. అలాంటి నాగం నాగర్ కర్నూల్ నియోజకవర్గంలో పాలుగా ఉమ్మడి రాష్ట్రంలోనూ ప్రజాప్రతినిధిగా, నాయకుడిగా పదవులకు వచ్చే తీసుకొచ్చారు. వైద్యవిద్య పూర్తయ్యాక 1976లో నాగర్ కర్నూల్ లో వైద్యుడిగా జీవితం ప్రారంభించారు. దివంగత సీఎం ఎన్టీఆర్ పిలుపుతో 1983లో తెలుగుదేశం పార్టీ తరపున ఎన్నికల్లో పోటీ చేసి 52 ఓట్ల స్వల్ప తేడాతో ఓటమితో రాజకీయ జీవితాన్ని మొదలు పెట్టారు. కాగా 1985లో ఉప ఎన్నికల్లో

విజయం సాధించిన ఆయన 1989లో టికెట్ దక్కక ఇండిపెండెంట్ గా పోటీ చేసి ఓడిపోయారు. ఇక 1994లో మళ్ళీ తెలుగుదేశంలో చేరి చంద్రబాబునాయుడు ప్రభుత్వంలో నెంబర్ టూగా రాజకీయాలను నడిపారు. ఇలా 1995 నుంచి 2004 వరకు వరుసగా నాగం నాగర్ కర్నూల్ ఎమ్మెల్యేగా పనిచేశారు. కాగా తెలంగాణకు వ్యతిరేకంగా టీడీపీ నిర్ణయించడంతో చంద్రబాబును ధిక్కరించడంతో 2011లో పార్టీ నుంచి బహిష్కరించడంతో 2012లో తెలంగాణ నగరా సమితిని స్థాపించి ఉప ఎన్నికల్లో పోటీ చేసి భారీ విజయం సాధించారు. నాటి పరిస్థితుల్లో తెలంగాణ సమితి నాగర్ కర్నూల్ లో నిర్వహించిన సభ రాష్ట్రవ్యాప్తంగా చర్చనీయాంగా మారి తెలంగాణ ఉద్యమానికి బలాన్ని తీసుకొచ్చింది. అయితే 2013లో మహబూబ్ నగర్ లో బీజేపీ తరపున ఎమ్పీగా, 2014లో కాంగ్రెస్ నుంచి నాగర్ కర్నూల్ అసెంబ్లీ స్థానానికి పోటీ చేసి ఓటమి చెందారు. అప్పటి నుంచి నియోజకవర్గంలో కాంగ్రెస్ పార్టీని బలోపేతం చేశారు. ఈ ఎన్నికల్లో నాగం టికెట్ వస్తుందని భావించిన ఆయన అనుచరులకు అవమానం జరిగింది. డబ్బుల సంచలకు బీమాంలు అమ్ముకుంటూ పీసీసీ అధ్యక్షులు రెవంత్ రెడ్డి నాగంకు టికెట్ ఇవ్వకుండా అప్పుడే పార్టీలోకి వచ్చిన రాజేశ్ రెడ్డికి టికెట్ కేటాయించడం జరిగింది. దీంతో నాగం కాంగ్రెస్ విధానాలను ఎండగడుతూ ఆ పార్టీకి సుద్దీర్ఘ రాజీనామా లేఖను విడుదల చేశారు. నియోజకవర్గంలో నాగంకు బలమైన కార్యదర్శి ఉంది. వేలాది మంది అభిమానులు నాగంతో కలిసి నడిచేందుకు సిద్ధమయ్యారు. కీలక నేత బీఆర్ఎస్ లో చేరడంతో బీఆర్ఎస్ శ్రేణుల్లో కొత్త ఉత్సాహాన్ని నింపింది.

బీఆర్ఎస్ కే జై..

- 2018లో ఎగిరిన గులాబీ జెండా
- ప్రగతికి మలుపుగా నిరంజన్ రెడ్డి గెలుపు
- వనపర్తిలో కాంగ్రెస్ కోటకు జీటలు
- నియోజకవర్గంలో అభివృద్ధి పరుగులు



ఓట్ల మెజార్టీ కట్టబెట్టి కాంగ్రెస్, టీడీపీలను ఖంగు తినిపించారు. ఈసారి అభివృద్ధి, సంక్షేమ పథకాలతో మరింత మెజార్టీ సాధిస్తారనే అభిప్రాయం వ్యక్తమవుతోంది.

తొమ్మిదేండ్లలో అనూహ్య మార్పులు..

వనపర్తి జిల్లా ఏర్పాటు కావడం ఈ ప్రాంత అభివృద్ధికి ఎంతో కలిసొచ్చింది. వనపర్తి, గోపాల్ పేట, ఖిల్లాఘణపురం, పెద్దమందడి, పెట్టేరు, శ్రీరంగాపురం, రేపల్లి, వీపనగండ్ల, పాన్ గల్, చిన్నంబాయి, కొత్తకోట, మదనాపురం, అత్తకూరు, అమరచింత మండలాలు వనపర్తి జిల్లా పరిధిలో కొనసాగుతున్నాయి. ప్రధానంగా వనపర్తి జిల్లా వ్యవసాయానికి అనుకూలంగా ఉన్న ప్రాంతం. ఈ క్రమంలో ఎంజీకెఎల్ఐతోపాటు బీమా ప్రాజెక్టుల ద్వారా కొత్తగా సాగునీరందించే చర్యలు పట్టుదలగా చేపట్టారు. దీంతో నేడు జిల్లాలో ఎక్కడ చూసినా సాగుబడులు పుష్కలంగా కనిపిస్తున్నాయి. తొమ్మిదేండ్లలో సాగునీటిపరంగా అనూహ్యమైన మార్పులు వచ్చాయి. గతంలో ఒక్క జూరాల ప్రాజెక్టు ద్వారా మాత్రమే జిల్లాలోని కొంత భాగానికి సాగునీరందించే వేసులుబాటు ఉన్నది. ఇప్పుడా పరిస్థితుల నుంచి జిల్లా పూర్తిగా గట్టికింది. జూరాలకు మించి నేడు ఇతర ప్రాంతాలు సాగునీటికి నోచుకునే విధంగా వసతులు సమకూర్చడంతో ఊహించని మార్పులకు వనపర్తి వేదికైంది. రాష్ట్రంలోనే యాసంగిలో వేరుశనగ పంటల సాగులో ప్రథమ స్థానంలో నిలిచే స్థాయికి జిల్లా చేరుకున్నదంటే ఎంతటి



మార్పులు వచ్చాయో ఇట్టే తెలిసిపోతుంది.

14 మండలాల్లో పంటల సరి..

జిల్లా పరిధిలో ఉన్న 14 మండలాల్లో నేడు పంటల సరి కనిపిస్తున్నది. జిల్లాలోని అన్ని ప్రాంతాలకు వివిధ ప్రాజెక్టుల ద్వారా సాగునీరు అందుతున్నది. వీటిలో ఒక్కొక్క మండలానికి రెండు ప్రాజెక్టుల నీటి వసతులు కూడా ఏర్పాటుయ్యాయి. వనపర్తి నియోజకవర్గంలోని ఏడు మండలాలకు తెలంగాణ రాష్ట్రం ఏర్పడక ముందు ఏమాత్రం ప్రాజెక్టుల సాగుబడులు లేవు. ఒక్క పెట్టేరు మండలంలో కొంత భాగం జూరాల కాల్వ ద్వారా నీటి వసతి మినహా మిగతా ప్రాంతమంతా సాగునీటి వసతులు లేవు. ఐదేండ్లలో మిగిలిన మండలాలకు ఎంజీకెఎల్ఐ ద్వారా మంత్రి సింగిరెడ్డి నిరంజన్ రెడ్డి సాగునీరు అందించేలా చర్యలు చేపట్టారు. మరికొన్ని మండలాలకు బీమా ప్రాజెక్టు ద్వారా సాగుబడులకు నీరోచ్చేలా చేశారు. అలాగే జిల్లా పరిధిలో ఉన్న కొల్లాపూర్ నియోజకవర్గంలోని మూడు మండలాలకు ఎమ్మెల్యే బీరం హర్షవర్ధన్ రెడ్డి చొరవతో ప్రాజెక్టుల నీటి వసతులు సమకూర్చబడ్డాయి. కొత్తకోట, మదనాపురానికి బీమా, ఎంజీకెఎల్ఐ సాగునీటిని అందించడంలో ఎమ్మెల్యే ఆల వెంకటేశ్వర్ రెడ్డి

సఫలీకృతమయ్యారు. మక్తల్ పరిధిలోని రెండు మండలాలకు జూరాల ప్రాజెక్టు నుంచి ఎమ్మెల్యే చిట్టెం రామ్మోహన్ రెడ్డి కృషితో సాగునీరందుతున్నది. సాగునీటి వసతులు సమకూర్చుకున్న వనపర్తి జిల్లా నెంబర్ పాన్ గా నిలుస్తున్నది.

రాజకీయంగానూ పెసన మార్పులు..

వనపర్తి నియోజకవర్గంలో కాంగ్రెస్ పార్టీ తరపున ఎమ్మెల్యేగా జి.బిన్నారెడ్డి కొనసాగారు. నాలుగు పర్యాయాలు చిన్నారెడ్డి ఎమ్మెల్యేగా, మంత్రిగా పనిచేశారు. టీడీపీ హయాంలో రెండు పర్యాయాలు రావుల చంద్రశేఖర్ రెడ్డి ఎమ్మెల్యేగా పనిచేశారు. తెలంగాణ రాష్ట్ర ఏర్పాటు తర్వాత ఎమ్మెల్యేగా సింగిరెడ్డి నిరంజన్ రెడ్డి ఓటమి చెందారు. అయినప్పటికీ తెలంగాణ ఉద్యమంలో ఉమ్మడి మహబూబ్ నగర్ జిల్లాలో ముఖ్య భూమిక పోషించడం వల్ల సీఎం కేసీఆర్ గుర్తించి అప్పట్లో రాష్ట్ర ప్రణాళికా సంఘం ఉపాధ్యక్షుడిగా నియమించారు. అనంతరం 2018 అసెంబ్లీ ఎన్నికల్లో సింగిరెడ్డి నిరంజన్ రెడ్డి 50వేల వైచిలుకు మెజార్టీతో ఎమ్మెల్యేగా గెలుపొంది వ్యవసాయ శాఖ మంత్రిగా కొనసాగుతున్నారు. ఇటు సాగునీటి పరంగా, అటు విద్యాపరంగా బంగారు భవిష్యత్తుకు బాటలు వేశారు.

- వనపర్తి నియోజకవర్గంలో చేపట్టిన అభివృద్ధి..**
- ⇒ 400 పడకల దహఖాన
 - ⇒ రూ.16కోట్లతో మదర్ అండ్ చైల్డ్ కేర్ సెంటర్
 - ⇒ రూ.45కోట్లతో ప్రభుత్వ నర్సింగ్ కళాశాల
 - ⇒ రూ.16కోట్లతో క్రీటికల్ కేర్ యూనిట్
 - ⇒ 3400 డబుల్ బెడ్రూం ఇండ్లు
 - ⇒ ఆర్అండ్బీ ఎస్కా కార్యాలయం
 - ⇒ రూ.184 కోట్లతో మెడికల్ కళాశాల
 - ⇒ రూ.44కోట్లతో వ్యవసాయ మార్కెట్ యార్డు
 - ⇒ రూ.31.50కోట్లతో పెట్టేరులో మత్స్యకళాశాల
 - ⇒ అగ్రికల్చర్ బీఎస్సీ కళాశాల, ఐటీ బవర్
 - ⇒ రూ.62కోట్లతో కల్చర్ కార్యాలయం, రూ.25కోట్లతో ఎస్సీ కార్యాలయం
 - ⇒ రూ.6కోట్లతో టౌన్ హాల్
 - ⇒ కేఎల్ఐ, బీమా ద్వారా సాగునీరు (దాదాపు లక్ష ఎకరాలు)
 - ⇒ జిల్లా కేంద్రంలో రోడ్డు విస్తరణ
 - ⇒ రూ.73కోట్లతో బైపాస్ రోడ్డు ఏర్పాటు
 - ⇒ రూ.12కోట్లతో నల్లచెరువు పునరుద్ధరణ
 - ⇒ రూ.4కోట్లతో పర్మింగ్ ఉమ్మెస్ హాస్టల్
 - ⇒ రూ.5.75 జిల్లా దహఖాన అభివృద్ధి
 - ⇒ 1.20కోట్లతో డయాగ్నోస్టిక్ సెంటర్
 - ⇒ రూ.3.60కోట్లతో తెలంగాణ డ్రగ్ స్టోర్
 - ⇒ రూ.2.65కోట్లతో ఎకో పార్క్
 - ⇒ రూ.7కోట్లతో పీజీ కళాశాల అభివృద్ధి
 - ⇒ రూ.92లక్షలతో సాయిల్ టెస్ట్ ల్యాబ్